

नास्ति । 'असिद्धं बहिरङ्गमन्तरङ्गे' (व्या. प. ४२) इति ? एतदप्यत्र न भवति । किं कारणम् ? एषा हि परिभाषा आभाच्छास्त्रीया । तस्यां प्रवर्तमानायां ^१वसुसंप्रसारणादीनामाभाच्छास्त्रीयाणामेवासिद्धत्वाद् ^२न्तरङ्ग-बहिरङ्गयोः युगपत् ^३समुपस्थापनं नास्ति इति परिभाषा ^४न प्रवर्तते ।

[७७६] वुग्युटावुवङ्यणोः सिद्धौ भवत इति वक्तव्यम् । (म. भा. ३. १९१)

वुग् उवडादेशे - ^५बभूव, वभवतुः, बभूवुः । ^६युट् यणादेशे - उपदिदीये, उपदिदीयाते, उपदिदीयिरे । आभात् इत्ययमभिधावाद् । ^७तेन भाधिकारेऽप्यसिद्धवद् भवति ॥

प्रान्नलोपः । (२३/२५४४)

शनात् इति शनमयमुत्सृष्टमकारो गृह्यते । तत् उत्तरस्य नकारस्य लोपो भवति । अनक्ति । भनक्ति । हिनस्ति । शकारवतो ग्रहणं किम् ? यज्ञानाम् । ^८यत्नानाम् । 'सुपि च' (७.३.१०२/२०२) इति परत्वात् कृतेऽपि ^९दीर्घत्वे स्थानिवद्भावात् नलोपः स्यादेव । विश्नानाम्, ^{१०}प्रश्नानाम् इत्यत्र लक्षणप्रतिपदोक्तयोः प्रतिपदोक्तस्यैव ^{११}(व्या. प. ३) इत्येव ^{१२}न भवति ॥

अनिदितां हल उपधायाः किङ्कति । (२४/४१५)

अनिदितामङ्गानां हलन्तानामुपधायाः नकारस्य लोपो भवति किङ्कति प्रत्यये परतः । खस्तः । ध्वस्तः । खस्यते । ध्वस्यते । सनीखस्यते । दनीध्वस्यते । ^{१३}अनिदिताम् इति किम् ? नन्ध्यते । नानन्ध्यते । हलः इति किम् ? नीयते । नेनीयते । उपधायाः इति किम् ? नह्यते । नानह्यते । किङ्कति इति किम् ? खंसिता । ^{१४}ध्वंसिता ।

[७७७] ^{१५}अनिदितां नलोपे लङ्ङिकम्प्योरुपतापशरीरविकारयोरुपसङ्ख्यानां ^{१६}कर्तव्यम् । (म. भा. ३. १९४) विलगितः । विकपितः । उपतापशरीरविकारयोः इति किम् ? विलङ्ङितः । विकम्पितः ।

[७७८] रञ्जणौ मृगरमण उपसङ्ख्यानां ^{१७}कर्तव्यम् । (म. भा. ३. १९४)

रजयति मृगान् । 'जनीजूष्कनमुरञ्जोऽमन्ताश्च' (ग. सू. सि. कौ. पृ. ७३२) इति मित्त्वाद्दुपधाह-स्वत्वम् । मृगरमण इति किम् ? ^{१८}रञ्जयति वस्त्राणि ।

[७७९] घिनुणि च रञ्जोरुपसङ्ख्यानां कर्तव्यम् । (म. भा. ३. १९४)

रागी । त्यजरजभज (३.२.१४२/३१२२) इति निपातनाद् वा सिद्धम् ।

[७८०] रजकरजनरजःसूपसङ्ख्यानां ^{१९}कर्तव्यम् । (म. भा. ३. १९५)

रजकः । रजनम् । रजः ॥

१. वसो ह. २. बहिरङ्गान्तरङ्गयोः क. ३. समवस्थापनम् ड, समुपस्थापनम् क. ह. ४. नोपतिष्ठते फ. ५. बभूव नास्ति क. ६. यक् यणादेशे क. ७. एतेन क. [८. नास्ति क. ९. नास्ति क, दीर्घे फ. ह. १०. नास्ति क. ११. वचनम् इत्यधिकम् फ. १२. एवं नास्ति ह. १३. अनिदितानाम् क. १४. नास्ति क. १५. अनिदितां नास्ति फ. १६-१७. नास्ति फ. १८. रजयति फ. १९. नास्ति क.